

शासकीय अधिकारी /कर्मचारी यांना
कार्यालयीन कामाच्या वेळेनंतर
थांबविल्यास खाजगी उपाहारगृहातून
केलेल्या चहापान, अल्पोपहार व भोजन
याकरिता होणा-या खर्चाची प्रतिपूर्ती

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक: विमंअ २०१५ (२) / प्र.क्र.६२/पापु-०३.

गो.ते.रुग्णालय संकुल, ७ वा मजला

लोकमान्य टिळक मार्ग, मुंबई.

तारीख: १६ फेब्रुवारी, २०१६.

वाचा

- १) शासन निर्णय क्रमांक: वित्त विभाग, मआख-१०८६/(२३८/८६)/विनयम, दि. २९.६.१९९०
- २) शासन निर्णय क्रमांक: वित्त विभाग, मआख-२०१३/प्र.क्र.४५/१३/विनयम, दि.१९.१२.२०१३.

प्रस्तावना

मंत्रालयीन विभागातील शासकीय कर्मचारी आणि कक्ष अधिकारी व समकक्ष पदावरील अधिकारी यांना त्यांच्या कार्यालयीन वेळेनंतर थांबविण्यात आले असेल तर फक्त मंत्रालयीन उपाहारगृहामधून चहापान व भोजनावरील खर्चासाठी वित्त विभागाच्या संदर्भाधीन दिनांक १९.१२.२०१३ च्या शासन निर्णयान्वये खाली दर्शविलेल्या दराने केलेल्या खर्चाची प्रतिपूर्ती अनुज्ञेय ठरविण्यात आली आहे.

कार्यालयात उशीरा थांबविल्याचा कालावधी	प्रतिपूर्ती करावयाच्या खर्चाची मर्यादा
संध्याकाळी ७.०० नंतर थांबावे लागल्यास	चहाफराळासाठी जास्तीत जास्त प्रति व्यक्ती रु.५०/- प्रतिदिनी.
संध्याकाळी ९.०० नंतर थांबावे लागल्यास	भोजनासाठी जास्तीत जास्त प्रति व्यक्ती रु.१२०/- प्रतिदिनी.

पाणी पुरवठा व स्वच्छता विभागाचे कार्यालय सध्या जी. टी. हॉस्पिटल कंपाऊंड, ७ वा मजला येथे असल्याने या इमारतीमध्ये मंत्रालयाच्या उपाहारगृहाची सोय नाही. त्यामुळे विभागातील अधिकारी / कर्मचारी यांना विधानमंडळ अधिवेशन कालावधीत तसेच इतर वेळा तातडीच्या कामाकरिता कार्यालयात उशीरापर्यंत थांबावे लागल्यास त्यांना चहापान / फराळ / भोजन याकरिता खाजगी उपाहारगृहातून घ्यावा लागतो.

शासन निर्णय

मंत्रालयामध्ये जून २०१२ मध्ये लागलेल्या आगीमुळे मंत्रालयाचे नुतनीकरण करण्याकरिता काही विभागांना पर्यायी जागा उपलब्ध करून देण्यात आलेली आहे. परंतु अद्यापही काही विभागांना मंत्रालयामध्ये जागा देण्यात आलेली नाही. त्यामुळे पाणी पुरवठा व स्वच्छता विभागाच्या मागणीनुसार विभागातील अधिकारी/ कर्मचारी यांना कार्यालयीन वेळेनंतर थांबविल्यास खाजगी उपाहारगृहातून चहापान, अल्पोपहार व भोजन याकरिता वित्त विभागाच्या शासन निर्णय दिनांक १९ डिसेंबर, २०१३ च्या शासन निर्णयात नमूद मर्यादेत व त्यामधील अटीच्या अधीन राहून केलेल्या खर्चाच्या रकमेची प्रतिपूर्ती अनुज्ञेय राहिल.

२.वरीलप्रमाणे खर्चाची प्रतिपूर्ती मिळण्यासाठी मंत्रालयीन विभागातील उपसचिव (प्रशासन) यांनी लेखी आदेश काढणे आवश्यक राहिल, व त्यामध्ये कर्मचा-याला / अधिका-याला कोणत्या कारणासाठी उशीरा थांबविण्यात आले व किती वेळेपर्यंत थांबविण्यात आले याचा संगणक बायोमेट्रीकवरील नोंदीनुसार पडताळणी करून स्पष्ट उल्लेख करणे आवश्यक राहिल. प्रत्येक विभागामध्ये दररोज किती कर्मचा-यांना / अधिका-यांना कोणत्या कारणासाठी व किती वेळेपर्यंत उशीरा थांबविण्यात आले याबाबतचे मासिक विवरणपत्र पुढील महिन्याच्या १ तारखेला संबंधित विभागाच्या सचिवांकडे त्यांच्या माहितीकरीता सादर करण्यात यावे.३.वित्त विभागाच्या शासन निर्णय दिनांक २९.६.१९९० मधील सर्व अटी या पूर्वीप्रमाणेच राहतील.४.सदर आदेशातील दर निर्गमित झाल्याच्या दिनांकापासून लागू राहतील. सदर शासन निर्णय वित्त विभाग, विनियम यांनी अनौ.संदर्भ क्रमांक ४१६/१५/विनियम, दिनांक २१.८.२०१५ अन्वये दिलेल्या मान्यतेनुसार काढण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२१६१५३६४६१५२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

संजय द.जाधव
कार्यासन अधिकारी, महाराष्ट्र शासन

प्रत,

१. मा.राज्यपाल यांचे प्रधान सचिव, राजभवन, मलबार हिल, मुंबई.

२. मा.मंत्री (पाणी पुरवठा व स्वच्छता विभाग) यांचे खाजगी सचिव, मंत्रालय, मुंबई.
३. प्रधान सचिव (पाणी पुरवठा व स्वच्छता विभाग) यांचे स्वीय सहायक, मंत्रालय, मुंबई.
४. मु.अ. तथा वि.का.अ. /सर्व उप सचिव,अवर सचिव, कक्ष अधिकारी,
५. पाणी पुरवठा व स्वच्छता विभाग, मंत्रालय,मुंबई.
६. अधिदान व लेखा अधिकारी, मुंबई.
७. निवासी लेखा अधिकारी, मुंबई
८. अवर सचिव (पापु-०१), पाणी पुरवठा व स्वच्छता विभाग, मंत्रालय, मुंबई.
९. अवर सचिव,वित्त विभाग (विनियम), (व्यय ३), मंत्रालय, मुंबई-३२.
- १०.अवर सचिव (रोख शाखा), पाणी पुरवठा व स्वच्छता विभाग, मंत्रालय, मुंबई
- ११.निवड नस्ती (पापु-०३), पाणी पुरवठा व स्वच्छता विभाग, मंत्रालय,मुंबई.